

# Nýtt savn fyri Williami Heinesen

Í framtíðini fer at verða høvið hjá bókméntafrøðingum, listafólkum og øðrum borgarum at vitja í nýggjum Heinesen-savni í havn. Hetta savn skal hýsa øllum tí rúgvismikla tilfarinum sum mæta skald okkara William Heinesen legði eftir seg.

## MENTAN

Snorri Brend  
snorri@sosialurin.fo

**Havn:** Tórshavnar býráð hefur nevnliga tikið undir við at ein óheftur grunnur verður settur á stovn, sum skal reka eitt slíkt savn. Við til ognina hoyra sethúsin, eitt hoyggjús/fjós og so "hyttan", har William vanliga sat og skrivaði. Grunnurin, sum í framtíðini skal eiga ognina á Varðagotu,

fer at fáa eina eginogn uppá 275.000 kr., eins og kommunan letur ein stuðul uppá 800.000 kr. til at gera ognirnar í hóskandi standi. Harafrat veitir kommunan eina bindandi játtan um ein árigan rakstrarstuðul uppá 50.000 kr. og rindar eitt møgult hall uppá 50.000 kr. um árið tey komandi 10 árin. Hinvegin er eisini samband fingið við donsku fyrítøkuna Velux, sum vanliga selur tøk og vindeygu, men sum feigin vil stuðla einum slíkum savni og grunni við peningi. Arvingarnir hava eisini verið fegnir um hetta stigið, tí soleiðis kann alt tað sum finst í húsinum av søguligum verkum, lutum og bókum verða varðveitt.

Húsin hjá Williami Heinesen í Varðagotu verða nú til savn mynd: Jens Kr. Vang



Tey standa so trúfast í kø og bíða eftir einum av teimum 50 0 plantupakkunum

## 500 plantupakkar til fólkið

Í gjár endaði umhvørvisvikan í Havn. Fleiri tiltøk vóru um vikuskiftið, m.a. við ruddingartiltaki og útlýggjan av plantupakkum til havnarborgarar.

## UMHVØRVI

Snorri Brend  
snorri@sosialurin.fo

**Havn:** Kl. 10 leygarmorgunin sást ein long kø av fólki standa og bíða úti á Skálatrøð. Øll høvdu tað sama fyri eyga: At fáa ein plantupakka útlýggjaðan. Í pakkanum vóru fimm ymskar berrótaplantar, sum tí mugu setast niður beinanvegin. Planturnar eru álíkar teimum sum vórðu útlýggjaðar í fjør. Samstundis sum fólk kundu fáa plantupakkan í Havn, var

møgult at gera tað sama hjá umsjónarmonnum í hinum byggunum í kommununi – Kollafirði, Nólsoy og úti í Hesti. Tær fimm planturnar eru sløginu Aronia, Weigela, Bálu Kotoneastir, Hyll og Bjarkar Spirea.

## Gásadalur fær eisini gøtunøvn

Um stutta tíð verður ikki longur neyðugt at siga húsin hjá Karli, Dávuri ella Dagny í Gásadali. Nú skulu bæði Gásadalur og Mykines hava gøtunøvn og gøtunummar. Hetta er eitt av mállum, sum Matrikulstovan hefur sett sær fyri. Og hesi áheitan ætla Sørvágs kommuna sær eisini at fylgja.

Á seinasta fundi sínum samtykti bygðaráðið tí at seta niður tvær nevndir at taka málið upp við setan av gøtunøvnum fyri tær báðar vestastu bygðirnar í kommununi. Í nevndina, sum skal fyrirreika hetta í Mykinesi vórðu valdir: Steingrím Abrahamsen sum er

formaður, og Oskar Joensen og Jákup í Løðu. Nevndin fyri Gásadal er mannað við hesum monnum: Gutta Petersen sum er formaður, og Dávur Joensen og Solberg Henriksen. Um stutta tíð fáa hesar báðar litlu bygðirnar eisini gøtunøvn. -SB

## Olja: Føroyskt felag standa fyri tilbúgvini

OSR á Tvøroyri skal taka sær av møguleikum oljudákingum við boringarnar í summar. Um ólavssøkumundið fer Statoil at gera boringar í føroyskum sjóki. Til hetta krevjast nóg ymsk viðurskifti at vera í lagi, m.a. tilbúgvini um oljudáking verður í havinum. Í Føroyum finst eitt felag sum hefur serkunnleika til hetta, og tað er OSR (Oilspill Response Faroes) á Tvøroyri. Við boringarnar hjá Statoil í summar verður tað hetta felagið sum skal hava tilbúgvina um hendi. Enn er sáttmálin kortini ikki undirskrivaður, men verður tað ein av allar fyrstu døgnum, skilst. Hetta eru góð tíðindi hjá stjórnum, Paula Einarsson. – Ein slíkur sáttmáli betýðir alt fyri okkum. Uttan



Pauli Einarsson, stjóri á OSR

sáttmálar kann OSR ikki liva, sigur hann við Portalin. Í lötuni er stóðan hon, at teir ikki hava so nógvar aðrar sáttmálar, og tí kom hesin komandi sáttmálin við Statoil væl við. – At vit nú hava fingið henda sáttmálan kann hava við sær, at onnur fáa eyguni

upp fyri okkum. Tí er ikki óhugsandi, at vit fara at fáa enn fleiri sáttmálar, sigur ein bjartskygður Pauli Einarsson. -SB